

కంగారు పడొద్దు

నక్షత్రాల కదలికలనైనా కనిపెట్టగలను కానీ..

ఈ మంద మనస్తత్వాన్ని మాత్రం ఊహించలేకపోతున్నా.



ఈ మాటలు అన్నది ఎవరో తెలుసా..? గురుత్వాకర్షణ సూత్రాన్ని కనిపెట్టిన సర్ ఐజాక్ ఐజాక్ న్యూటన్. దేన్ని ఉద్దేశించి అన్నారో తెలుసుకుంటే ఆశ్చర్యపోవడం మనవంతు అవుతుంది. ఆయన వ్యాఖ్యానించింది స్టాక్ మార్కెట్లో షేర్ ధరల గురించి. అవును మరి.. అనూహ్య రీతిలో అప్పటిదాకా లాభాల్లో ఉన్న షేరు నష్టాల్లోకి జారిపోవడం.. పడిపోయిందనుకున్న షేరు ఒక్కసారిగా వెలుగులోకి రావడంతో స్టాక్ మార్కెట్ మర్కం ఏమాత్రం అంతుచిక్కక విసిగిపోయి

చేసిన వ్యాఖ్య ఇది. విశేషమేమిటో తెలుసా.. ఈయన కూడా స్టాక్ మార్కెట్లో ట్రేడింగ్ చేసే బాగానే సొమ్ములు పోగొట్టుకోవడం. ఆ సందర్భంగా వాపోతూ అన్నవే పై మాటలు.

ఇటీవలి కాలంలో మాన స్టాక్ మార్కెట్ ప్రవర్తన ఇదే విధంగా అంచనాలకు అందని రీతిలో సాగుతోంది. ఎప్పుడు ఎలా ఉంటుందో ఊహించలేకపోతున్నాం. విపరీతమైన నిరాశ, అపరిమితమైన పేరాశ.. మదుపరులను ప్రభావితం చేస్తున్నాయి. కానీ, దీర్ఘకాలంలో షేర్ల ధరలకు గీటురాయి ఆయా కంపెనీల ఆదాయాలు, వృద్ధిననే విషయాన్ని గుర్తెరగాలి. గత దశాబ్ద కాలంలో స్టాక్ మార్కెట్ గమనమే దీనికి ఉదాహరణ.

గత పదేళ్లలో నిఫ్టీ పుస్తక విలువ రూ. 905 నుంచి రూ. 1585కు పెరిగింది. అంటే ఏటా 18 శాతం చొప్పున వృద్ధి నమోదైందన్న మాట. ఇదే కాలంలో నిఫ్టీ 1263 నుంచి 17 శాతం వృద్ధితో 6135 కు చేరుకుంది. దీన్నిబట్టి చూస్తే మార్కెట్లో పొరపాటిమీ లేదని అర్థమవుతుంది. స్టాక్ మార్కెట్ స్వల్పకాలంలో ఓటింగ్ మెషీన్ వంటిదని, దీర్ఘకాలంలో వెయింగ్ మెషీన్ అని వారెన్ బఫెట్ చేసిన వ్యాఖ్య ఇక్కడ ప్రస్తావనార్హం. స్వల్ప కాలానికి కాకుండా.. దీర్ఘకాలంలో సంపద సృష్టికే స్టాక్ మార్కెట్ చక్కటి వీలు కల్పిస్తుందన్నది దీనిర్థం.

ప్రస్తుతం కంపెనీల మూడో త్రైమాసిక ఆర్థిక ఫలితాలు వెలువడుతున్నాయి. ఈ ఫలితాలు చాలావరకూ సంతృప్తికరంగానే ఉన్నాయి. కానీ మార్కెట్ను వేదిస్తున్న ప్రధాన సమస్య అధిక ద్రవ్యోల్బణమే. దీన్ని తగ్గించేందుకు ప్రభుత్వం తనవంతు యత్నాలు చేస్తూనే ఉంది. కానీ కొన్ని దశాబ్దాల

పాటు మన దేశంలో అధిక ద్రవ్యోల్బణం తప్పదేమోనని పిస్తోంది. దీనికి కారణాలు లేకపోలేదు. ప్రపంచవ్యాప్తంగా అత్యంత వేగంగా వృద్ధి సాధిస్తూ మూడో అతిపెద్ద ఆర్థిక వ్యవస్థగా అవతరిస్తున్న దేశం మనది. కాబట్టి అధిక ధరలు మనకు తప్పవు. మన దేశంలో కొనుగోలు శక్తి పెరుగుతోంది. అదే స్థాయిలో పన్నుసేవల లభ్యత పెరగడం లేదు. అందుకే అధిక ద్రవ్యోల్బణం. దీనివల్ల జీవన వ్యయాలు ప్రతి పదేళ్లకు ఒకసారి రెట్టింపు అవుతాయి. ఫలితంగా ప్రతి ఒక్కరూ తమ పొదుపు మొత్తాలను జాగ్రత్త చేసుకోవాలి.

గత నవంబరు మొదటి వారంలో గరిష్ట స్థాయిని నమోదు చేసిన మార్కెట్టు, ఆ తర్వాత దిద్దుబాటలో పడ్డాయి. ఇప్పటికే 15 శాతం పడిపోయాయి. ప్రస్తుతం తన వాస్తవిక విలువతో పోలిస్తే 25 శాతం తక్కువ ధరలో కనిపిస్తున్నాయి. ఇది దీర్ఘకాలిక దృష్టిలో నాణ్యమైన షేర్లలో పెట్టుబడి పెట్టాల్సిన సమయమే. భారత ఆర్థిక వ్యవస్థలో ఏటా 8 శాతం వృద్ధి నమోదవుతోంది. ఇదిగాక లెక్కలోకి రానిది 2 శాతం, లెక్కించనిది మరో 2 శాతం వృద్ధి ఉంటుంది. మొత్తం కలిపితే 12 శాతం వృద్ధి ఉన్నట్టు గమనించాలి' అని ఇటీవల ఒక ప్రముఖ వ్యాపారవేత్త అన్నారు. భారత ఆర్థిక వ్యవస్థలో అంత రీతినంగా ఎంతో శక్తి ఉందనేది దీని అర్థం. కాబట్టి స్వల్పకాలిక హెచ్చుతగ్గులను చూసి కంగారు పడవలసిన పనిలేదు.